

## عہد صحابہ میں اصول فقہ کا ارتقاء - تحقیقی مطالعہ

ڈاکٹر اصغر علی خان \*

ڈاکٹر طاہر اسلم \*\*

Islamic jurisprudence comprises of the laws that govern a Muslim daily life. The Prophet Muhammad explained and practically demonstrated these laws. The jurists studied the Quran and the Prophet's life and they adopted a refined methodology is known as the Principles of Jurisprudence. During the Prophet's time, the foundations and principles of jurisprudence were established. Later on the companions of Prophet (PBUH), however, tried their best to base their decisions on the Quran and the Sunnah. They aspired to keep their decisions and personal judgments as much close to those of the Prophet (PBUH) as possible. Despite their differences, they did not, in any way, deviate from the spirit of the Quran and Sunnah. This period witnessed the spread of Islam beyond the Arabian Peninsula and with the result the Muslims interacted with various other non-Arab communities, which subsequently resulted in more new issues that required Sharia rulings and verdicts. The jurists were required to apply themselves in resolving these matters. This period of Companions was one the great academic progress in which the laws of jurisprudence formed the basis of the constitution for the society. Thus the duty of the later scholars was to utilize these and deduce rulings on new issues. In this study we shall analysis the development of Islamic jurisprudence during the time of Companions (Sahaba).

جناب نبی کریم صلی اللہ علیہ وسلم اس حالت میں دنیا سے تشریف لے گئے کہ صحابہ کے فہم و تفقہ اور تدبیر پر آپ کو مکمل شرح صدر تھا اور آپ نے ایک طرف صحابہ کا تزکیہ کر کے ان کو آئندہ نسلوں کیلئے نمونہ عمل بنایا اور دوسری جانب علوم نبوت میں سے جس قدر قیامت تک امت کی رہنمائی کیلئے ضروری تھا حضرات صحابہ کو منتقل فرمائے۔

چنانچہ غیر منصوص مسائل کے حل شرعی کیلئے اجتہاد و استنباط کی جو تربیت اور تعلیم آنجناب صلی اللہ علیہ وآلہ وسلم نے

\* اسٹنٹ پروفیسر، میرپور یونیورسٹی برائے سائنس و ٹیکنالوجی، آزاد جموں کشمیر۔

\* چیئر مین، شعبہ علوم اسلامیہ، میرپور یونیورسٹی برائے سائنس و ٹیکنالوجی، آزاد جموں کشمیر۔

فرمائی تھی وہ عہد صحابہؓ میں نکھر کر سامنے آئی۔ باب وحی بند ہو جانے کے بعد اب ہدایت ربانی پر مطلع ہونے کے بنیادی ذرائع قرآن مجید اور سنت نبویہ ہی تھے۔ فہم نصوص کیلئے وضع قواعد کی حضرات صحابہؓ کو بوجہ عربی اہلسل ہونے کے چنداں احتیاج نہیں تھی۔ البتہ غیر منصوص مسائل کی طرف منصوص احکام کا تعدیہ ایجاہا و انفراد حضرات صحابہؓ سے ثابت ہے اور اس میں پیش نظر رہنے والے مناہج کی بھی بعض اوقات تصریح خود اقوال صحابہؓ میں ہی موجود ملتی ہے۔ اس لیے یہ کہنا بے جا نہیں ہے کہ ”علم اصول فقہ“ کی حیثیت اول جو عہد رسالت مآب صلی اللہ علیہ وآلہ وسلم میں بصورت اصول اجتہاد رکھی گئی تھی اس پر اس رفیع الاثنان علم کی عمارت عہد صحابہؓ میں نظر آنے لگی۔ سطور ذیل میں اس نکتہ کی توضیح پیش کی جائے گی۔

### حضرات صحابہؓ کا اجتہادی منہج:

صحابہ کرام رضوان اللہ علیہم اجمعین نے اپنے اجتہادات میں جن مصادر سے استدلال کیا ان کی تفصیل اور منہج اجتہادی توضیح خود حضرات صحابہؓ سے منقول ہیں۔ چنانچہ میمون بن مہران راوی ہیں کہ:

كان ابو بكر رضى الله عنه اذ اور دعليه خصم نظر في كتاب الله فان وجد فيه ما يقضى به قضى به بينهم فان لم يجد في الكتاب نظر هل كانت من النبي صلى الله عليه وآله وسلم فيه سنة فان علمها قضى بها وان لم يعلم خرج فسأل المسلمين فقال اتأ في كذا وكذا فنظرت في كتاب الله وفي سنت رسول صلى الله عليه وآله وسلم فلم أجد في ذلك شيئا فهل تعلمون أن نبي صلى الله عليه وآله وسلم قضى في ذلك بقضاء فربما قام اليه الرهط فقالوا نعم قضى فيه بكذا او كذا فأتى أخذ بقضاء رسول صلى الله عليه وآله وسلم قال جعفر قال ميمون ان أبا بكر رضى الله كان يقول عند ذلك الحمد لله الذي جعل فينا من يحفظ عن رآه صلى الله عليه وآله وسلم وإن أعياه ذلك دعا رؤوس المسلمين وعلماؤهم فاستشارهم فاذا اجتمع رأيهم على الأمر قضى به. اب.

حضرت ابو بکر رضی اللہ تعالیٰ عنہ کو جب فیصلہ درپیش ہوتا تو کتاب اللہ میں غور کر کے فیصلہ فرمادیتے اور اگر کتاب اللہ میں پیش آمدہ مسئلہ کا حل موجود نہ پاتے تو رسول اللہ صلی اللہ علیہ وآلہ وسلم کی سنت کی طرف رجوع کرتے اگر کوئی حدیث مل جاتی تو اس کے مطابق فیصلہ کرتے اگر ان کے علم میں اس کے متعلق کوئی حدیث نہ ہوتی تو مسلمانوں سے دریافت کرتے

کہ اس مسئلہ کا حل کتاب و سنت میں غور و فکر کے بعد بھی مجھے نہیں مل سکا کیا تم جانتے ہو کہ حضور نے اس کے بارے میں کچھ فیصلہ دیا ہے کبھی بعض لوگ بتاتے کہ حضور نے یہ فرمایا ہے تو حضرت ابو بکرؓ حضور صلی اللہ علیہ وآلہ وسلم کے فیصلے کے مطابق فیصلہ کر دیتے اور اگر کوئی ان کو آجیناب صلی اللہ علیہ وسلم کی حدیث نہ ملتی تو سرکردہ حضرات اور علماء کو جمع کر کے مشورہ فرماتے اور جب ان سب کی رائے کسی نکتہ پر مجتمع ہو جاتی تو اس کے مطابق فیصلہ فرمادیتے۔

حضرت ابو بکر صدیق رضی اللہ عنہ کے مبارک عہد میں ہی ”اجماع“ مصدر شریعت اور ماخذ فقہ کے طور پر سامنے آ گیا جبکہ عہد رسالت صلی اللہ علیہ وسلم میں اجماع مقصود نہیں تھا۔ دیگر حضرات صحابہؓ کا منہج اجتہاد بھی تقریباً یہی ہے۔ چنانچہ میمون بن مہران ہی راوی ہیں کہ حضرت عمر رضی اللہ عنہ کا منہج بھی حضرت ابو بکر صدیق و الہما للہ فرق یہ ہے کہ وہ رائے اور قیاس کی طرف رجوع کرنے سے قبل ایک نئے مصدر کا اضافہ کرتے ہیں کہ:

”هل كان أبو بكر قضى فيه بقضاء فان كان لابي بكر قضاء قضى

به“ ۲۔۰

”یعنی اگر اس مسئلہ میں حضرت ابو بکرؓ کا کوئی فیصلہ موجود ہوتا تو آپ اس کے مطابق فیصلہ فرمادیتے۔“

حضرت عمر رضی اللہ عنہ کا مشہور مکتوب جو قاضی شریع کے نام ہے بھی حضرات صحابہؓ کے منہج اجتہاد کی توضیح کرتا ہے۔ وہ خط یہ ہے:

”اذا جاءك شيء فليكن كتاب الله فما قض به ولا يغلبك عليه

الر جمال و اذا جاءك ما ليس في كتاب الله عزوجل فانظر في سنة رسول الله صلى الله عليه وآله وسلم فانقض بها فان كان امر ليس في كتاب الله عزوجل ولم يكن في سنة رسول الله صلى الله عليه وآله وسلم فانظر ما اجمع عليه الناس فخذ به فان كان مما ليس في كتاب الله عزوجل ولا في سنة رسول الله صلى الله عليه وآله وسلم ولم يتكلم فيه قبلك احد فاختر أي الامر بين شئت ان شئت ان تحتهد رأيك وتقدم فتقدم وان شئت ان تتأخر فتأخر الا وان التأخير خير لك“۔ ۳

”جب تمہیں کتاب اللہ میں دلیل مل جائے تو اس کے ساتھ فیصلہ کرو اور فیصلہ میں آدمی تم پر غالب نہ آئیں اور اگر مسئلہ ایسا ہے کہ کتاب اللہ سے دلیل تمہیں میسر نہیں ہوتی تو حدیث رسول اللہ صلی اللہ علیہ وآلہ وسلم کی طرف رجوع کرو اور اس کے مطابق فیصلہ کرو اور اگر کتاب و سنت دونوں سے حکم نہ مل سکے تو دیکھو کہ لوگوں کی اجماعی رائے کیا ہے اس کے مطابق عمل کرو اور اگر مسئلہ قرآن و سنت میں بھی نہیں ہے اور تم سے پہلے کسی نے اس پر کلام بھی نہیں کیا تو تمہیں دو امور میں سے ایک کا اختیار ہے ایک یہ کہ اپنی رائے سے اجتہاد کرو اور فیصلہ کرو اور اگر تم چاہو تو فیصلہ مؤخر کرو اور یہ تاخیر تمہارے لیے بہتر ہے۔“

حضرات صحابہؓ کے منہج اجتہاد میں جو بات نہایت ہی واضح انداز میں موجود ہے وہ یہ ہے کہ تمام صحابہ تقدیم نصوص کے قائل تھے۔ چنانچہ ذیل میں ہم مختلف صحابہ کے منہج کی وضاحت کریں گے جس سے یہ نکتہ مزید برہن ہو کر سامنے آئے گا۔

چنانچہ حضرت عبداللہ بن مسعود رضی اللہ فرماتے ہیں کہ:

”من عرض له منكم قضاء بعد اليوم فليقض بما في كتاب الله فان جاء امر ليس في كتاب الله فليقض بما قضى به نبيه صلى الله عليه وآله وسلم

فان جاء امر ليس في كتاب الله ولا قضى به نبيه صلى الله عليه وآله وسلم  
فليقض بما قضى به الصالحون فان جاء امر ليس في كتاب الله ولا  
قضى به نبيه صلى الله عليه وآله وسلم ولا قضى به الصالحون فليجتهد  
رأيه“ ۴

”حضرت عبداللہ بن مسعود رضی اللہ عنہ فرماتے ہیں کہ تم میں سے جس کو فیصلہ درپیش ہو  
وہ اللہ کی کتاب کے مطابق فیصلہ کرے اگر کتاب اللہ میں نہ پائے تو آنجناب صلی اللہ علیہ  
وآلہ وسلم کے فیصلہ کے مطابق عمل کرے اور اگر کتاب و سنت دونوں میں مسئلہ نہ پائے تو  
سلف صالحین کے فیصلہ کو معیار بنائے اور اگر اس مسئلہ میں سلف صالحین کا فیصلہ بھی مو  
جود نہ ہو تو پھر اپنی رائے سے اجتہاد کرے“

اسی کے قریب تر ہے وہ بات جو حضرت عبداللہ بن عباسؓ سے منقول ہے کہ:

”كان ابن عباس اذا سئل عن الامر فان كان في القرآن اُخبر به وان  
لم يكن في القرآن و كان عن رسول الله صلى الله عليه وآله وسلم اُخبر به فان  
لم يكن في القرآن ولا عن رسول الله و كان عن ابي بكر و عمر اُخبر  
به فان لم يكن في شئ عن ذلك اجتهد رأيه“ ۵

”جب حضرت عبداللہ بن عباسؓ سے کوئی مسئلہ پوچھا جاتا تو اگر قرآن میں ہوتا تو اسے  
بیان فرما دیتے اور اگر قرآن پاک میں نہ ہوتا بلکہ آنحضرت صلی اللہ علیہ وآلہ وسلم سے منقول  
ہوتا تو اسے بیان فرماتے اور اگر قرآن مجید میں اور نبی صلی اللہ علیہ وآلہ وسلم سے منقول نہ ہوتا  
تو اگر حضرت ابو بکر و عمر رضی اللہ عنہما سے مروی ہوتا تو بیان فرماتے ان میں سے کسی  
میں بھی نہ ہوتا تو اجتہاد رائے سے کام لیتے“۔

حضرات صحابہؓ کے اجتہاد کا دائرہ کار:

انقطاع وحی کے بعد دائرہ اجتہاد میں توسع ایک معقولی اور منطقی امر ہے کہ صاحب وحی کی موجودگی  
میں امکان وحی کی وجہ سے اور خود صاحب وحی صلی اللہ علیہ وآلہ وسلم کی وجہ سے بھی دائرہ اجتہاد تقریباً قیاس تک محدود تھا

جیسا کہ ماقبل میں تفصیل کے ساتھ اس کی توضیح کر دی گئی ہے۔

لیکن عہد رسالت صلی اللہ علیہ وآلہ وسلم کے بعد عہد صحابہؓ میں اجتہاد کا دائرہ ذرا وسیع ہوا اور صحابہ کو غیر منصوص مسائل کے علاوہ بھی اجتہاد کی ضرورت پیش آتی۔ چنانچہ صحابہ کرام رضوان اللہ علیہم اجمعین کے اجتہادی تصرفات کے تتبع اور غور و فکر کے بعد محققین کے نزدیک حضرات صحابہؓ کو جن مشکلات میں اجتہاد کی ضرورت پیش آتی تھی وہ تین قسم پر مشتمل ہیں جن کی تفصیل حسب ذیل ہے۔

۱۔ وہ جزوی مسائل جن میں خاص طور پر کوئی نص شرعی موجود نہ ہو ایسے واقعات جن کی نظائر اور امثال عہد رسالت صلی اللہ علیہ وآلہ وسلم میں پیش آئیں لیکن وہ نظائر مخصوص شرائط و حالات پر مبنی تھیں اب حالات کی تبدیلی کے بعد ان واقعات کی تطبیق کے لیے اجتہاد جس مسئلہ میں متعدد نصوص وارد ہوں اور بظاہر متعارض ہوں یا مراد کے یقین کے اعتبار سے غامض ہوں تو ان میں رفع تعارض اور یقین مراد کے لیے اجتہاد۔

اجتہاد صحابہؓ کی أمثلہ:

توضیح مسئلہ کے لیے چند أمثلہ نقل کی جاتی ہیں مگر نہ حضرات صحابہؓ کے اجتہاد و نقطہ پر مستقل سب تصنیف کی گئی ہیں۔

صحابہؓ کے انفرادی اجتہاد کی أمثلہ ذیل میں نقل کی جاتی ہیں۔

لفظ ”کالہ“ کی تفسیر اور تفسیم میں صحابہ کرامؓ کے سوال پر حضرت ابو بکرؓ نے فرمایا کہ

”اقول فیہا برأیی فان کان صوابا فمن اللہ عو مادون الولد

والوالد“ قال فخلما کان عمر رضی اللہ عنہ قال انی لامستحیی من اللہ

ان اختلف ابا بکر“ ۶۔

”کالہ“ کا مفہوم میں اپنی رائے سے بیان کرتا ہوں اگر درست ہو تو یہ اللہ کی طرف

سے ہوگا اور اگر غلط ہو تو میری طرف سے اور شیطان کی طرف سے میری رائے یہ ہے

کہ کالہ اس شخص کو کہتے ہیں جس کے نہ والدین ہوں نہ اولاد جب حضرت عمرؓ خلیفہ بنے

تو فرمایا کہ مجھے اس بات پر اللہ سے حیا آتی ہے کہ میں اس چیز کا رد کروں جس کے قائل

ابوبکر ہیں۔“

اسی طرح عبداللہ بن مسعود سے سوال کیا گیا کہ

أنه سئل عن رجل تزوج امرأة ولم يفرض لها صداقا ولم يدخل بها حتى مات فقال ابن مسعود لها مثل صداق نسانها لا وكس ولا شطط و عليها العدة و لها الميراث فقام معقل بن سنان الاسنجعي فقال قضى رسول الله صلى الله عليه وآله وسلم في بروع بنت واشق امرأة من مثل ما قضيت ففرح بها ابن مسعود۔

کہ ایک آدمی نے ایک عورت سے نکاح کیا اور مہر مقرر نہیں کیا اور دخول سے قبل ہی مر گیا تو ابن مسعود رضی اللہ عنہ نے فرمایا کہ اس عورت کے لیے مہر مثل ہے جس سے کسی زیادتی نہ کی جائے اور وہ عدت گزارے گی اور میراث کی حقدار ہے یہ سن کر معقل بن سنان اشجعی رضی اللہ عنہ کھڑے ہوئے اور فرمایا کہ آپ صلی اللہ علیہ وآلہ وسلم نے بھی بروع بنت واشق کے معاملے میں آپ کی مثل صی فیصلہ فرمایا تھا۔ چنانچہ اس سے حضرت عبداللہ بن مسعود کو نہایت مسرت ہوئی۔

ایسے ہی حضرات صحابہ کرامؓ نے شورائی اور اجتماعی انداز میں بھی اجتہاد و استنباط سے کام لیا۔ چنانچہ مخصن مردوں پر تہمت لگانے پر حد قذف کو مخصن عورتوں پر تہمت پر قیاس کرنا اور شکاری کتے کے ماسوا دیگر شکاری جانوروں کے شکار کو کتے پر قیاس کرنا اور شرب خمر کی حد کی تعیین حضرات صحابہ کرام کے اجتماعی اجتہاد کی بہترین مثالیں ہیں۔ اسی وجہ سے بعض اوقات کسی مسئلہ میں حضرات صحابہ کی آراء مختلف بھی ہو جاتی تھیں۔

صحابہؓ کے اجتہادات میں اختلاف کی ایشلہ:

۱۔ مصوفی عنہا زوجہا حاملہ (یعنی وہ عورت جس کا خاوند انتقال کر جائے اور وہ حاملہ ہو) کی عدت کے بارے میں صحابہ کرامؓ کے مابین مشہور اختلاف ہوا کہ وہ کتنی ہے۔

حضرت عمرؓ اور عبداللہ بن مسعودؓ کے نزدیک اس کی عدت وضع حمل ہے اور حضرت علیؓ اور عبداللہ بن

عباسؓ کے نزدیک عدت ابعدا لاجلین ہے۔<sup>۸</sup>

فریق اول کا استدلال آیت قرآنی۔

”وَأُولَاتِ الْأَحْمَالِ أَجْلُهُنَّ أَنْ يَضَعْنَ حَمْلَهُنَّ“ ۹۔

”اور فریق ثانی دوسری آیت سے استدلال کرتا ہے وہ آیت یہ ہے کہ:

”وَالَّذِينَ يَتَوَلَّوْنَ مِنْكُمْ وَيَذَرُونَ أَزْوَاجًا يَتَرَبَّصْنَ بِأَنْفُسِهِنَّ أَرْبَعَةَ أَشْهُرٍ

وَعَشْرًا“ ۱۰۔

۲۔ دوسری مثال مطلقہ کی عدت کی انتہاء کے بارے میں حضرات صحابہؓ کا مشہور اختلاف ہے۔

جس میں حضرت عبداللہ بن مسعود اور حضرت عمر اور جمہور صحابہؓ کی رائے یہ ہے کہ حیض ثالث کے بعد غسل کر کے عورت کی عدت ختم ہوگی۔ جبکہ حضرت زید بن ثابتؓ اور حضرت عائشہؓ کا فتویٰ یہ ہے کہ تیسرا حیض شروع ہوتے ہی عدت ختم ہو جائے گی اور یہ اختلاف درحقیقت لفظ القروء کے معنی میں اختلاف پر مبنی ہے کہ اس سے مراد حیض ہے یا طہر ہے۔

بہر کیف صحابہ کرامؓ کے یہی متنوع اجتہادات و استنباطات جو مناہج اصولیہ کو مضمین ہیں علم اصول فقہ کی اولین کونہیں ہیں۔ جن کو آئمہ مجتہدین اور اصولیین نے ایک تناور درخت کی شکل دی۔ آئندہ سطور میں حضرات صحابہؓ کے اجتہادات میں طومناہج اصولیہ پر ایک جامع نظر ڈالی جائے گی۔

صحابہ کرامؓ کے اجتہادات میں پیش نظر رہنے والے اصولی قواعد:

یہ بات تو مبرہن ہو چکی ہے کہ اجتہاد کے لیے کسی منہج کا وجود ضروری امر ہے اور حضرات صحابہ کرامؓ بھی اپنے اجتہادات میں اس کا التزام فرماتے تھے اگرچہ ہر مقام پر اس منہج کی تصریح نہ کی گئی ہو۔ چنانچہ سب سے پہلے ہم ”قیاس“ کو دیکھتے ہیں جو کہ اصول فقہ کا معظم مقصود اور اہم بحث ہے۔

صحابہ کرامؓ اور قیاس:

صحابہ کرام رضوان اللہ علیہم اجمعین نے اپنے اجتہادات میں قیاس سے بہت کام لیا حتیٰ کہ بعض حضرات نے صحابہؓ کے اجتہادات کو قیاس میں ہی منحصر سمجھا۔ جیسا کہ آئندہ اوراق میں اس کی تفصیل زیر بحث لائی جائے گی۔ اور یہ منہج اصولی یعنی قیاس صحابہ کرام رضوان اللہ علیہم اجمعین کے اجماع و اتفاق سے ایک اصل و مصدر قرار پایا۔ چنانچہ صحابہ کرام رضوان اللہ علیہم اجمعین سے اس کی بے شمارا مثلاً منقول ہیں۔ جن میں سے



ایک مشہور مثال ماعین زکوٰۃ کے خلاف جہاد کی دلیل کے طور پر حضرت ابو بکر صدیق رضی اللہ عنہ کا زکوٰۃ کو نماز پر قیاس کرنا ہے جس کو حضرت عمرؓ سمیت تمام صحابہؓ نے تسلیم کیا۔  
دوسری بڑی جائداد مثال وہ ہے جسے ابن خلدون نے نقل فرمایا ہے کہ:

”ولقد يشهد له ذلك استدلال الصحابة في شأن أبي بكر رضي الله عنه باستخلافه في الصلاة على استخلافه في السياسة حتى قالوا لهم “ارتضاه رسول الله صلى الله عليه وآله وسلم لديتنا أفلا نرضاه لدنيانا“۔ ۱۳  
صحابہ کرامؓ کا حضرت ابو بکرؓ کے نماز میں استخلاف سے سیاست میں استخلاف پر استدلال کرنا اس بات کی دلیل ہے۔ اور صحابہ کا یہ استدلال ان کے اس قول میں موجود ہے کہ ابو بکرؓ کو رسول صلی اللہ علیہ وآلہ وسلم نے ہمارے دین کیلئے پسند کیا تو کیا ہم اس کو اپنی دنیا کیلئے پسند نہ کریں۔

حضرت عمر رضی اللہ عنہ کا معروف خط جو حضرت ابو موسیٰ الاشعریؓ کے نام لکھا گیا وہ بھی استعمال پر قیاس پر صریح دلیل ہے۔ خط کے الفاظ یہ ہیں۔

”الفهم الفهم فيما يختلج في صدوركم مما لم يبلغك في الكتب  
او السنة اعراف الامثال والاشباه ثم قس الامور عند ذلك فاعمد الى  
أحبها عند الله وأشبهها بالحق فيما ترى“۔ ۱۳  
جو مسائل تجھے کتاب و سنت میں نہیں ملے اور ان کے بارے میں تمہیں شرح صدر نہیں ہے تو خوب غور و فکر سے کام لو اور امثال و نظائر کو پہچان کر امور کو ان پر قیاس کرہ اور تمہاری رائے میں ان میں جو اللہ کا زیادہ پسندیدہ اور حق کے زیادہ مشابہ ہے اس کو حکم کا مدار بناؤ۔  
ابن خلدون (۸۰۸م) لکھتے ہیں:

”ثم نظر نافي طرق استدلال الصحابة والسلف بالكتاب والسنة  
فأذاهم يقيسون الأشباه بالأشباه منهما ويناظرون الأمثال بالأمثال  
باجماع منهم وتسليم بعضهم لبعض في ذلك فإن كثير امن

الواقعات بعده صلوات الله وسلامه عليه لم تدرج في النصوص  
الشا بنة فقا سوها بما ثبت والحقوها بما نص عليه بشروط في ذلك  
الا لحاق تصحيح تلك المساواة بين الشبهين أو المثليين حتى يغلب  
على الظن أن حكم الله تعالى فيهما واحد وصاد ذلك دليلا شرعيا  
باجما عنهم عليه وهو القياس". ۱۳

پھر ہم نے صحابہؓ اور سلف کے کتاب و سنت سے استدلال میں غور و فکر کیا تو معلوم  
ہوا کہ وہ نظائر و اشباہ کو ایک دوسرے پر قیاس کرتے اور یہ طریقہ ان کے مابین اجماعی  
اور مسلم ہے کیونکہ نبی اکرم صلی اللہ علیہ وآلہ وسلم کے بعد بے شمار واقعات کا حکم منصوص نہیں ملتا  
تو وہ ان کو منصوص پر قیاس کرتے ہیں اور کچھ ایسی شروط کے ساتھ جو مقبوس و مقبیس علیہ  
کے مابین مساوات کو درست قرار دیں ان واقعات کو منصوص کے ساتھ ملحق کرتے  
یہاں تک کہ ظن غالب ہو جاتا کہ دونوں نظیروں میں اللہ کا حکم ایک ہی ہے اور یہ طریقہ  
استدلال صحابہؓ کے اجماع سے ایک شرعی دلیل بن گیا جس کا نام قیاس ہے۔

ابن قیم الجوزیہ ۵۷۱ "فصل الصحابة يجتهدون ويقبسون" کے عنوان سے مستقل فصل قائم  
کر کے لکھتے ہیں کہ:

"وقد كان أصحاب رسول الله صلى الله عليه وآله وسلم يجتهدون في  
النوازل ويقبسون بعض الأحكام على بعض ويعتبرون النظر  
بنظيره" ۱۵

رسول اللہ صلی اللہ علیہ وآلہ وسلم کے صحابہؓ نے پیش آمدہ مسائل میں اجتہاد سے کام لیتے تھے اور بعض احکام  
کو بعض پر قیاس فرماتے تھے اور نظیر پر نظیر کا حکم جاری کرتے تھے۔ ابن تیمیہ رقمطراز ہیں:

"والصحابهؓ كانوا يحتجون في عامة مسائلهم بالنصوص كما هو  
مشهور عنهم وكانوا يحتجون رأيهم ويتكلمون بالرأي ويحتجون  
بالقياس الصحيح ايضاً" ۱۶

”حضرات صحابہؓ اپنے عمومی مسائل میں نصوص سے ہی دلیل پکڑتے تھے جیسا کہ ان کے بارے میں مشہور ہے اور اپنی رائے سے بھی گفتگو فرماتے اور قیاس صحیح کو بھی حجت گردانتے تھے۔“

امام ابو بکر جصاص لکھتے ہیں کہ:

”كان عمر رضى الله عنه اذا نزل به نازلة من امر الاحكام سال الصحابة هل فيكم من يحفظ عن رسول الله صلى الله عليه وآله وسلم فاذا روى له فيها اثر قبله ولم يفتقر محه الى مشاورة ولا اجتهاد فاذا عدم حكمها فى الكتب والسنة فزع الى مشاورة الصحابة والى اجتهاد الراى فيها وكذلك كان امر اسائر الصحابة والتابعين وعن بعدهم“ ۱۷

”حضرت عمرؓ کے سامنے جب کوئی نیا مسئلہ پیش ہوتا تو آپ صحابہ سے سوال کرتے کہ کسی کو یاد ہے کہ آنجناب صلی اللہ علیہ وآلہ وسلم نے اس کے متعلق کیا فرمایا تھا اگر کوئی حدیث مل جاتی تو اسے قبول فرماتے اور پھر صحابہ سے مشاورت اور اجتهاد کی ضرورت محسوس نہ فرماتے اور جب کتاب و سنت میں اس کا حکم نہ پاتے تو پھر صحابہؓ سے مشاورت اور اجتهاد رائے پر مجبور ہوتے اور تمام صحابہؓ و تابعین کا یہی معمول تھا“

امام الحرمین جوینی (م ۴۷۸ھ) فرماتے ہیں:

”لم يخل أحد من علماء الصحابة من الاجتهاد فى مسائل وان لم ينقل عنهم الاجتهاد فى مسألة واحدة فقد صح النقل المتواتر فى مصير كل واحد منهم الى أصل الاجتهاد فى مسائل قضى فيها أو أفتى بها عند أحداث“ ۱۸

”علماء صحابہؓ میں سے کوئی بھی مسائل میں اجتهاد سے خالی نہیں رہا اگرچہ ان سے ایک مسئلہ میں بھی اجتهاد منقول نہ ہو کیونکہ یہ بات تواتر سے ثابت ہے کہ وہ ان میں سے

ہر ایک نئے پیش آمدہ مسائل میں فتویٰ یا فیصلہ فرماتے وقت اجتہاد فرماتے تھے“

امام جوینی لکھتے ہیں کہ :

أن الصحابة رضوان الله عليهم تمسكوا باعتبار العلل و غلبة

الأشياء“ ۱۹

صحابہ کرام رضوان اللہ علیہم اجمعین علیل و اشباہ کی مدد سے قیاس کو دلیل بناتے تھے“

علامہ آمدی لکھتے ہیں کہ :

”أن الصحابة اتفقوا على استعمال القياس فى الوقائع التى لائنص فيها

من غير نكبر من أحد منهم“ ۲۰

”غیر منصوص مسائل میں قیاس کے استعمال پر تمام صحابہؓ کا اجماع تھا“

حاصل بحث یہ ہے کہ صحابہ کرام رضوان اللہ علیہم اجمعین کے عہد زریں میں ”قیاس“ بطور اصل اور

مصدر زیر استعمال رہا جیسا کہ عہد رسالت آج میں ہی اس کا استعمال شروع ہو گیا تھا۔ اور قیاس کا دلیل اور

حجت شرعیہ ہونا حضرات صحابہ کے اجماع و اتفاق سے مبرہن اور ثابت ہے اور یہ اجماع و اتفاق تو اتر کے ساتھ

منقول ہو کر ہم تک پہنچا ہے۔

جیسا کہ امام غزالی نے اس کی تصریح کی ہے کہ :

” و هذا مما تواتر الينا تواترا لاشك فيه“ ۲۱

”اور صحابہؓ کا اجتہاد و قیاس کے دلیل ہونے پر اجماع ایسے تواتر سے نقل ہوا ہے کہ

جس میں کوئی شک نہیں۔“

اور علم اصول فقہ میں سب سے اہم چیز قیاس ہے اور اجتہاد کے میدان میں بھی سب سے اہم دائرہ

قیاس کا ہے جس کو اپنی شروط اور ”مالہ و ما علیہ“ مباحث کے ساتھ جیسا کہ ما قبل میں بیان ہوا ہے حضرات صحابہؓ

کا اجماع و اتفاق سے اپنے اجتہادات میں بطور اصل استعمال میں لانا اس بات کی روشن دلیل ہے کہ علم اصول

فقہ صحابہ کرامؓ کے مبارک و مسعود زمانے میں اصول اجتہاد و استنباط کی شکل میں موجود تھا جس کو تابعین اور ائمہ

مجتہدین نے چار چاند لگانے اور نکھار کر ایک رفیع الشان علم امت کے سامنے پیش کیا جس نے امت کو اقوام

عالم کے سامنے تھدی اور افتخار کے احساس سے مالا مال کیا۔ اس نکتے کی مزید توضیح صحابہ کرام کے دیگر اصولی قواعد کا جائزہ لینے کے بعد نظر قرطاس کی جائے گی۔

### مصالح مرسلہ کا اعتبار:

حضرات صحابہؓ نے اپنے اجتہادی منہج میں جن قواعد اصولیہ کا اعتبار کیا ہے ان میں سے ایک مصالح عامہ کی رعایت بھی ہے جس کو اصولیین کی اصطلاح میں مصالح مرسلہ سے تعبیر کیا جاتا ہے۔ اس منہج اصل کا اعتبار اگرچہ فقہاء کے مابین مختلف فیہ ہے لیکن حضرات صحابہؓ کے اجتہادی تصرفات میں اس کا رنگ جھلکتا نظر آتا ہے۔ البتہ یہ بات ضرور ہے کہ نص کی مخالفت اور خواہش نفسانی کی اتباع میں حضرات صحابہؓ نے اس کو استعمال نہیں کیا بلکہ شریعت کے بالاتر مقاصد کے پیش نظر اس اصل کو کام میں لایا گیا اور یہ اصل بھی صحابہ کرامؓ نے نصوص شرعیہ سے ہی حاصل کی ہے کہ شریعت کا عمومی مزاج مصلحت عامہ کا اعتبار کرنا ہے جیسا کہ مریض کو پیٹھ کر نماز پڑھنے کی رخصت اسی مصلحت کا مظہر ہے۔

چنانچہ اس کی بہترین مثال حضرت عمر رضی اللہ عنہ کا عراق کی زمین مجاہدین میں تقسیم نہ کرنا ہے۔ بہت سے صحابہ کرامؓ کی رائے یہ تھی کہ زمین کو تقسیم کیا جائے جیسا کہ آنجناب علیؓ نے، بہرہم نے بھی بعض مشوہ زمینیں تقسیم فرمائی تھیں البتہ حضرت عمرؓ عدم تقسیم کے حق میں تھے۔ امام ابو یوسفؒ (۱۸۲ھ) نے طرفین کے دلائل کو ذکر کیا ہے۔ حضرت عمرؓ اپنے موقف کی وضاحت کرتے ہوئے فرماتے ہیں:

”وقد رأيت أن أحبس الأرضين بعلو جهها وأضع على أهلها الخراج  
وفي رقابهم الجزية يؤدونها فتكون فيا للمسلمين المقاتلة وذريته  
ولمن يأتي بعدهم أرايتم هذه المدن العظام الشام والجزيرة والكوفة  
ومصر لا بدلها من أن تشحن الجيوش وإدراء العطاء عليهم فمن أين  
يعطى هؤلاء إذا قسمت الأرضون والعلوج“۔ ۲۲

”میری رائے یہ ہے کہ میں ان زمینوں کو ان کے کارندوں سمیت روک لوں اور زمینوں پر خراج اور ان کی ذات پر جزیہ عائد کروں جس کو وہ ادا کریں تو یہ مجاہدین کی امداد اور بعد میں آنے والے مسلمانوں کیلئے فنی بن جائے آپ لوگوں کے سامنے

ہے کہ یہ بڑے بڑے شہر شام، عراق، کوفہ اور مصران میں بڑی بڑی افواج رکھنا ضروری ہے اور ان کے وظائف ادا کرنا بھی ضروری ہے اگر یہ زمینیں اور ان کے کارندے تقسیم کر دیئے جائیں تو یہ تنخواہ ہیں وغیرہ کدھر سے ادا کی جائیں گی۔ تو حضرت عمر رضی اللہ عنہ نے عمومی مصلحت کے پیش نظر یہ فیصلہ فرمایا:

استاد عہد الوحاب ابراہیم ابوسلیمان اپنی لائق قدر کتاب ”الفکر الاصولی“ میں صحابہ کے اس اجتہادی منہج کی توضیح کرتے ہوئے رقمطراز ہیں:

”فقد أفتى الصحابة رضوان الله عليهم بعد وفاة الرسول في حوادث ووقائع لم تكن معهودة ولا معروفة في عهد الرسول صلى الله عليه وآله وسلم وكانت فتاواه مبينة على مراعاة المصالح المرسله وحدها ومن ذلك جمع القرآن الكريم في مجموعة واحدة بعد ان كان في صحف متفرقة واستخلاف ابي بكر الصديق قبل وفاته عمر بن الخطاب وجعل عمر الأمر بعده شورى بين ستة من الصحابة يكون الخليفة واحدا منهم يختارونه فيما بينهم وتدوين عمر الدواوين واسقاطه حد السرقة عام المجاعة ونفيه نصر بن حجاج عن مكة وكان شابا جميلا حينما سمع تشييب النساء به خوف الفتنة وأشباه هذه المسائل كثيرة مما أفتى فيها الصحابة وكان سندهم في الافتاء المصالح المرسله“۔ ۲۳

”حضرات صحابہ نے آنجناب صلی اللہ علیہ وآلہ وسلم کے وصال کے بعد ایسے بے شمار واقعات وحوادث میں فتاویٰ دیئے جو عہد نبوی صلی اللہ علیہ وسلم میں موجود نہیں تھے اور یہ فتاویٰ فقط مصالح مرسلہ کی رعایت پر مبنی تھے ان فتاویٰ میں سے قرآن کریم کا ایک مجموعہ میں جمع کرنا، حضرت ابو بکرؓ کا حضرت عمرؓ کو اپنی وفات سے قبل خلیفہ نامزد کرنا اور حضرت عمرؓ کا خلیفہ کی نامزدگی کو چھ حضرات کی شوریٰ میں منحصر کرنا اور دیوانوں کو مدون کروانا اور

قحط کے سال حد سرقہ ساقط کرنا اور نصر بن حجاج کو مکہ بدر کرنا جو کہ انتہائی خوبصورت جوان تھے اور عورتوں سے ان کا تذکرہ سن کر فتنہ کے خوف سے ان کو مکہ سے نکال دیا اور ایسے ہی بہت سے مسائل جن کی دلیل صرف مصالح مرسلہ کا اعتبار ہے۔  
معلوم ہوا کہ ”مصالح مرسلہ“ جو کہ اصولی منہج ہے یہ صحابہ کرامؓ کے مبارک و مسعود عہد میں ہی بطور دلیل و اصل صحابہؓ کے اجتہادات میں کارفرما تھا۔

اس سے بھی پتہ چلتا ہے کہ صحابہ کرامؓ کے اجتہادات میں ان اصولی منہج کا التزام ہوتا تھا جن کے اظہار و اکتشاف اور ان کو علمی و فنی مصطلحات کا لباس دے کر ائمہ مجتہدین نے ”علم اصول فقہ“ کا نام دیا۔  
سد ذرائع:

حضرات صحابہؓ کے اجتہادی منہج کا ایک اہم اصول سد ذرائع بھی تھا جو بعد میں فقہاء و مجتہدین کے مابین بطور دلیل مختلف فیہ بھی رہا ہے۔ البتہ حضرات صحابہؓ کے اجتہادات میں اس کی امثلہ بکثرت موجود ہیں اس کی بہترین مثال ”مطلقہ مغفلہ“ جس کو خاوند نے مرض الوفا میں تین طلاقیں دی ہوں اس کی میراث میں حضرت عمر عثمان و علی اور ابی بن کعب رضی اللہ عنہم اور دیگر صحابہؓ کا فیصلہ ہے کہ یہ خاوند کی وارث ہوگی۔  
تفصیل اس کی یہ ہے کہ طلاق دینا اگرچہ ہنفسہ مباح ہے لیکن مرض الوفا میں طلاق دینا یہ عمداً زوجہ کو میراث سے محروم کرنے کی سعی ہے۔ لہذا صحابہ کرامؓ کا یہ فیصلہ عورتوں کی اس محرومی کے خاتمہ کیلئے بطور سد ذریعہ نافذ کیا گیا۔ اور اس فیصلہ کو تمام صحابہؓ نے تسلیم کیا۔  
ابن قیم لکھتے ہیں کہ:

”وافسی عمرو وعثمان وعلی وابی بن کعب وغیرہم من الصحابة ان

المبتوتة فی مرض الموت ترث و وافقہم سائر المهاجرین والانصار

من اهل بدر وبيعة الرضوان ومن عداہم“۔ ۲۳

”دوسری مثال یہ ہے کہ حضرت عمر رضی اللہ عنہ کی خلافت میں بعض لوگوں نے بیعت رضوان والے درخت کے پاس جا کر نماز پڑھنا شروع کر دیا تو حضرت عمر نے شرک کے خوف سے اس درخت کو کٹوا دیا۔ ۲۵  
یہ سد ذریعہ ہے جو کہ ایک اصولی منہج ہے جس کو صحابہ کرامؓ نے اپنے اجتہادات میں استعمال کیا اور

بعد میں فقہاء نے اس کو علمی اصطلاح اور مآخذ احکام کے طور پر پیش کیا۔

النہی للتحريم أو الكراهة.

صحابہ کرام کے آثار سے معلوم ہوتا ہے کہ صحابہ: نجی: کو کبھی تحریم کے لیے سمجھتے تھے اور کبھی کراہت کے لیے اس لیے کبھی ان کے درمیان اختلاف بھی ہو جاتا تھا کہ یہاں کبھی کس کے لیے ہے۔

اس کی مثال یہ ہے:

آنجناب سلی اللہ علیہ وآلہ وسلم کا ارشاد گرامی ہے:

لانتقام الحدود فی المساجد . ۲۶۔

صحابہ کرامؓ اس نہی کو تحریم پر محمول کرتے تھے چنانچہ اس کی دلیل یہ ہے کہ ایک آدمی کو مسجد میں حضرت عمر رضی اللہ عنہ کے پاس لایا گیا تاکہ اس پر حد جاری کی جائے تو آپ رضی اللہ عنہ نے فرمایا کہ

أخرجاه من المسجد ثم اضرباه . ۲۷۔

اس کو مسجد سے باہر جا کر مارو۔

اور قضاء حاجت کے وقت استقبال قبلہ سے نہی کو بعض حضرات صحابہ کرامؓ کراہت پر محمول کرتے ہیں جیسا کہ حضرت جابرؓ کو ان کی وفات سے قبل استقبال قبلہ کی حالت میں قضاء حاجت کرتے ہوئے دیکھا گیا جبکہ دیگر صحابہ کرامؓ اس کو تحریم پر ہی محمول کرتے تھے۔ ۲۸

العبرة لعموم اللفظ لا لخصوص السبب.

یعنی استنباط حکم میں اعتبار اس بات کا ہے کہ نص کے الفاظ عام ہیں یا خاص حکم کے عموم و خصوص سے چنداں فرق نہیں پڑتا۔ فقہاء کا یہ قاعدہ حضرات صحابہؓ کے اجتہادات میں بھی موجود تھا چنانچہ حضرت ابو ذرؓ وفاریؓ اسی کے قائل تھے چنانچہ آیت قرآنی

وَالَّذِينَ يَكْتُمُونَ الذَّهَبَ وَالْفِضَّةَ وَلَا يُنفِقُونَهَا فِي سَبِيلِ اللَّهِ فَبَشِّرْهُمْ

بِعَذَابٍ أَلِيمٍ۔ ۲۹

جو لوگ سونا چاندی جمع کرتے ہیں اور ان کو راہ خدا میں خرچ نہیں کرتے انہیں دردناک عذاب کی بشارت دیجئے۔



حضرت معاویہؓ کی رائے یہ تھی کہ :

”ما هذه فينا ما هذه إلا في اهل الكتب“

”کہ یہ وعید اہل کتاب کے لئے ہے ہمارے لئے نہیں ہے“

جب کہ حضرت ابو ذرؓ کی رائے یہ تھی کہ:

انہا لفينا وفيهم .۳۰

یعنی سب اگرچہ خاص ہے لیکن الفاظ عام ہیں اس لئے یہ وعید ہمارے لئے بھی ہے۔

### الأصل في الأشياء الإباحة:

یہ بھی فقہاء کا اصول ہے کہ اشیاء میں اصل اباحت ہے البتہ شارع کی تحریم سے حرمت آتی ہے۔

اس اصول کو بھی حضرات صحابہؓ نے ملحوظ رکھا چنانچہ عیسیٰ بن عبد الرحمن بن عاصب کا بیان ہے کہ:

”أن عمر بن الخطاب خرج في ركب فيهم عمر و بن العاص حتى

وردوا حوضا فقال عمر و بن العاص لصاحب الحوض هل ترد

حوضك السباع قال عمر بن الخطاب يا صاحب الحوض لا

تخبرنا فانا نردا على السباع وترد علينا“۔۳۱

”حضرت عمر رضی اللہ عنہ چند سواروں کے ہمراہ نکلے جن میں عمرو بن العاص بھی تھے یہ

قافلہ ایک حوض پر پہنچا تو عمرو نے حوض کے مالک سے پوچھا کہ کیا تمہارے حوض پر

درندے آتے ہیں تو حضرت عمر نے حوض والے سے کہا کہ نہ بتانا کہ کبھی درندے ہم

سے پہلے آتے ہوں گے اور کبھی ہم ان سے پہلے آتے ہوں گے“

اب حضرت عمرؓ کا یہ فرمان بعینہ فقہاء کے مذکورہ قاعدہ کے موافق ہے۔

مفہوم مخالف:

یہ بھی ایک اصولی بحث ہے اور جس کا متدل ہونا استنباط احکام میں مختلف فیہ ہے۔ صحابہ کرام کے

بعض آثار سے معلوم ہوتا ہے کہ وہ کبھی اس سے بھی استدلال کرتے تھے۔

چنانچہ حضرت شقیق بن عبد اللہ فرماتے ہیں کہ ایک بات حضور صلی اللہ علیہ وسلم نے فرمائی ہے اور

میں دوسری بات کہتا ہوں حضور صلی اللہ علیہ وسلم کا فرمان تو یہ ہے کہ:

”من مات وهو يدعو من دون الله ندا دخل النار وقلت أنا من مات

وهو لا يدعو الله ندا دخل الجنة“۔ ۳۲

”جس کی موت اس حالت میں آئی کہ وہ اللہ کے سوا کسی اور کو پکارتا ہوا تو وہ جہنم میں

داخل ہوگا اور میں کہتا ہوں کہ جس کی موت آئی اور وہ اللہ کے سوا کسی اور کو نہ پکارتا ہوا

وہ جنت میں داخل ہوگا“

حضرت شقیق کا یہ فرمان ”مفہوم مخالف“ کے استعمال کی دلیل ہے۔

### نسخ المتقدم بالمتأخر:

ایک ہی مسئلہ میں وار و مختلف نصوص میں رفع تعارض کیلئے اگر مقدم منوخر کا علم ہو تو مقدم منسوخ ہوتی ہے۔ حضرات صحابہ اس اصول سے بخوبی آگاہ تھے اور انہوں نے اپنے اجتہادات میں اس کی تصریح بھی کی ہے۔ چنانچہ متوفی عنہما زوجہا حاملہ کی عدت میں حضرت عبداللہ بن مسعودؓ کی رائے وضع حمل کی ہے وہ اپنی رائے کی دلیل یہ دیتے ہیں کہ:

”أن الآية في سورة النساء القصصى وأولات الأحمال أجلهن أن

بضعن حاملهن نزلت بعد الآية التي في سورة البقرة والذين يتوفون

منكم“۔ ۳۳

”یعنی سورۃ طلاق، سورۃ بقرہ کے بعد نازل ہوئی گویا کہ سورۃ الطلاق ناسخ ہے“

اس روایت سے جہاں ”نسخ“ کا اصول معلوم ہوتا ہے وہیں ایک اور اصول بھی سامنے آتا ہے جس

پر شریعت اسلامی کا مدار ہے اور اصول فقہ کی اساس ہے۔ وہ اصول حضرت عبداللہ بن مسعود رضی اللہ عنہ سے

مروی ان الفاظ سے مترشح ہوتا ہے جن کو بخاری نے روایت کیا وہ الفاظ یہ ہیں کہ:

أجعلون عليها التعليل ولا تجعلون لها الرخصة ۳۳۔

”تم اس متوفی عنہما زوجہا پر سختی کرتے ہو اس کیلئے رخصت والی صورت نہیں بتاتے“

گویا شریعت اسلامیہ رخصت اور سہولت والے پہلو کو مستحسن سمجھتی ہے۔ اس کی دوسری مثال یہ ہے کہ:

حضرت جابرؓ فرماتے ہیں کہ:

”أخبر الأمرين من رسول الله صلى الله عليه وآله وسلم ترك الوضوء مما

غيرت النار“۔ ۳۵

”آنجناب صلی اللہ علیہ وآلہ وسلم کا آخری عمل آگ سے پکی چیزیں کھانے کے بعد وضو نہ کرنا تھا“

گویا یہ عمل پہلے عمل کیلئے ناسخ ہے۔ بہر کیف یہ بات ثابت ہوئی کہ صحابہ کرام جن قواعد اصولیہ جو اگرچہ اس وقت مصطلحات علمیہ کی شکل میں موجود نہیں تھے سے اپنے اجتہادات میں مدد لیتے تھے ان میں سے ایک نسخ المتقدم بالمناحر بھی ہے۔ جو ظاہر ہے کہ علم الاصول کی ایک بحث ہے اور عہد صحابہؓ میں اس کی بالترتیب موجودگی علم اصول فقہ کے اس ارتقائی سفر کی غماز ہے جس کا نکتہ آغاز عہد رسالت مآب صلی اللہ علیہ وسلم میں ظہور پزیر ہو گیا تھا۔ اس کے سوا بھی بہت سے اصولی قواعد مثلاً تخصیص عموم، جمع بین الدلیلین وغیرہ بھی حضرات صحابہؓ سے منقول ہیں جو اس بات کی تائید کرتے ہیں کہ علم اصول فقہ عہد صحابہؓ میں ہی کافی ارتقائی منازل طے کر چکا تھا اور اس وقت کی ضرورت کے لحاظ سے کافی اصولی مباحث موجود تھے اور زیر استعمال تھے بہر حال قواعد و اصول عہد صحابہؓ میں موجود تھے اور زیر استعمال تھے۔ اگرچہ ان کے اصطلاحی نام اور باقاعدہ جامع و مانع حدود موجود نہ تھیں اور باقاعدہ فنی شکل میں مدون نہ تھے جیسا کہ امام الحرمین جوینی فرماتے ہیں کہ:

”والصحابة رضی اللہ عنہم ما ائمنوا بتجویب الأبواب و رسم الفصول

والمسائل نعم كانوا مستعدين للبحث عند ميسس الحاجة اليه

متمكنين وما اضطروا الي تمهيد القواعد و رسم الفروع و الأمثلة لأن

الأمر في زمانهم لم تضطرب كل الاضطراب“۔ ۳۶

”اور حضرات صحابہ رضی اللہ عنہم ابواب و فصول اور مسائل مرتب کرنے کی طرف متوجہ

نہیں البتہ بوقت ضرورت وہ اس کی استعداد و صلاحیت ضرور رکھتے تھے اور نہ ہی وہ وضع

قواعد اور فروع و امثلہ پیش کرنے کے حاجت مند ہوئے کیونکہ ان کے مبارک زمانے

کے امور میں آج کی طرح اضطراب نہیں تھے“

عہد صحابہؓ میں اصول فقہ کی صورت:

ما قبل کی بحث سے یہ بات منبج ہو کر سامنے آئی علم اصول فقہ اپنے ارتقاء کے اس ابتدائی عہد میں اصول اجتہاد کی شکل میں موجود تھا۔ کیونکہ حضرات صحابہؓ سے اجتہاد کا وقوع و صدور شک و شبہ سے بالاتر ہے اور

ان اختلافات میں اصولی نتائج کا التزام بھی مہرہن اور مدلل بات ہے اس لئے یہ کہنا بالکل قرین قیاس اور علم اصول فقہ کے شعوری ارتقاء کے عین مطابق ہے جس کا خمیر حضرات صحابہؓ کو ذات رسالت آپ کی صحبت طویلہ اور مزاج شناسی سے میسر ہوا تھا وہ اس مبارک زمانے میں پھیلا پھولا اور حضرات صحابہؓ کے تصرفات ہی سے آئمہ مجتہدین اور اصولیین نے علم اصول فقہ کی مباحث کو اخذ کیا۔

چنانچہ امام الحرمین جوینی لکھتے ہیں کہ:

”نحن نعلم قطعاً أن الوقائع التي جرت فيها فتاوى علماء الصحابة وأقضيتهم تزيد على المنصوصات زيادة لا يحصرها عدولا تحويها حد فانهم قاليسون في قريب من مائه سنة والوقائع تترى والنفوس الى البحث طلقة وما سكتوا عن واقعة صائر بن الى انه لا نص فيها والأبيات والأخبار المشتملة على الأحكام نصوصاً ظاهراً لا إضافة الى الأفضية والفتاوى كغرفة من بحر لا ينزف وعلى قطع نعلم أنهم ما كانوا يحكمون بكل ما يعين لهم من غير ضبط وريب ولا خطة قواعد متبعة عندهم وقد تواتر من شيمهم أنهم كانوا يظنون حكم الواقعة من كتاب الله تعالى فان لم يصادفوه فتنشوا في سنن رسول صر الله عنه وآله وسلم فان لم يجدوها اشتورا وارجعوا الى الرأي“۔ ۳۷

”یہ بات ہم یقینی طور پر جانتے ہیں کہ جن واقعات و حوادث میں صحابہؓ کے فتاویٰ و قضایا جاری ہوئے ان کی تعداد منصوص مسائل سے بہت زیادہ ہے کیونکہ وہ تقریباً ایک صدی قیاس فرماتے رہے اور واقعات و حوادث روز پیش آتے ہیں جن کا حل درکار ہوتا ہے اور صحابہؓ غیر منصوص مسائل میں بھی خاموش نہیں رہتے تھے۔ احکام پر مشتمل آیات و احادیث صحابہؓ کے فتاویٰ کی نسبت مقدار میں ایسے ہیں جیسا کہ وسیع سمندر کے سامنے ایک کمرہ۔ اور یہ بات بھی قطعی طور پر معلوم ہے کہ یہ حضرات پیش آمدہ مسائل میں کیف ما اتفق اور قواعد وضوابط کو ملحوظ رکھے بغیر فیصلہ نہیں فرماتے تھے۔

اور حضرات صحابہؓ کی یہ عادت تواتر سے منقول ہے کہ وہ حکم کو کتاب اللہ سے طلب کرتے دوسری صورت میں حدیث میں تلاش کرتے نہ ملنے پر مشاورت کرتے اور اجتہاد بالرائے سے کام لیتے“

”علم أصول فقہ“ عہد صحابہؓ میں معروف تھا:

حضرات صحابہؓ کے مبارک و مسعود زمانے میں قواعد اصولیہ کا استعمال تو بالائے بحث ہے۔ البتہ ان کی شہرت و تعارف کی تصریح شیخ الاسلام حافظ ابن تیمیہ نے نہایت ہی واضح اور قطعی انداز میں ان الفاظ کے ساتھ کی:

”ان الکلام فی أصول الفقه وتقسیمها الی کتاب والسنة والای جماع واجتهاد الرأی والکلام فی وجد دلالاته الأدلة الشرعیة علی الأحکام أمر معروف من زمن أصحاب محمد... وهم كانوا أقعد بهذا الفن وغیره من فنون العلم الدینیة ممن بعدهم“۔ ۳۸

”اصول فقہ میں گفتگو اور اس کی کتاب و سنت اور اجماع و قیاس کی طرف تقسیم اور اولہ شرعیہ کی احکام پر دلالت پر گفتگو ایسا معاملہ ہے جو حضرات صحابہ کے زمانے میں معروف و مشہور تھا اور وہی اس فن کے بعد والوں سے زیادہ ماہر اور مہر تھے“۔

بعض مصطلحات اصولیہ کا ظہور:

علم اصول فقہ کے ارتقاء میں یہ انتہائی اہم پیش رفت ہے کہ بعض مصطلحات اصولیہ کا ظہور بھی خود صحابہ کرامؓ کے مبارک زمانے میں ہو گیا تھا۔ مناج و قواعد اصولیہ کا وجود جس کو بعد میں فقہاء نے علمی عنوان اور فنی مصطلحات کے ڈھانچے میں پیش کیا وہ تو مسلم بات ہے البتہ بعض اصولی اصطلاحات کا ظہور بھی اسی مبارک زمانے میں ہو گیا تھا۔

چنانچہ ”الرسالۃ“ کے محقق شیخ خالد السبع العلی اپنی تحقیق پیش فرماتے ہیں کہ:

”قد ظهر فی هذه الفترة مصطلحی القیاس والای جماع“۔ ۳۹

”یعنی قیاس اور اجماع کی اصطلاح اسی زمانہ یعنی عہد صحابہ میں ظاہر ہو گئی تھیں“۔

محقق ”الرسالۃ“ شیخ خالد السبع العلی لکھتے ہیں کہ:

”لاشک ابدان الصابة ومنهم الخلفاء الراشدون ومن بعدهم

الصابون تکلموا فی أصول الفقه وعرفت عنهم هدايات للمصطلحات

الأصولية التي مازلنا نستعملها حتى اليوم"۔ ۳۰  
 "اس بات میں کوئی شک نہیں ہے کہ صحابہؓ جن میں خلفاء راشدینؓ بھی شامل ہیں اور ان کے بعد تابعین انہوں نے اصول فقہ میں تکلم کیا اور ان سے اصولی مصطلحات کی بنیادیں اور مبادی منقول ہیں جن کو ہم آج تک استعمال کر رہے ہیں۔ اور ماقبل میں جا بجا مذکور آثار صحابہؓ سے اس کی تائید بھی ہوتی ہے۔"

### حاصل بحث:

- اس بحث سے کئی باتوں کی وضاحت اور تفتیح سامنے آتی ہے۔
- اولاً: یہ کہ صحابہ کرامؓ کو حضور صلی اللہ علیہ وآلہ وسلم نے اجتہاد و قیاس کی جو تعلیم دی تھی صحابہؓ نے اس کو پیش آمدہ مسائل کے حل کا ذریعہ بنایا اور تقریباً ایک صدی وہ امت کی رہنمائی کرتے رہے۔
- ثانیاً: یہ کہ حضرات صحابہؓ کے تمام اجتہادات مناج اور قواعد اصولیہ کے التزام کے ساتھ ہوتے تھے۔
- ثالثاً: یہ کہ حضرات صحابہؓ اگرچہ فہم نصوص وغیرہ کیلئے قواعد لغویہ وغیرہ کے محتاج نہ تھے پھر بھی ان کے اجتہادات میں موجود قواعد اصولیہ کی تصریح اور انہماک جا بجا موجود ہے۔
- رابعاً: یہ کہ صحابہ کرام کے اجتہادات باہم متفق و مختلف ہوتے تھے۔
- خامساً: یہ کہ صحابہ کرام کے اجتہادات کا دائرہ قیاس پر ہی محصور نہ تھا بلکہ وہ دیگر طرق اجتہاد بھی استعمال کرتے تھے۔
- سادساً: یہ کہ صحابہؓ نے مصادر شریعت میں اجماع اور مصالح مرسلہ کا اضافہ کیا جو عہد رسالت صلی اللہ علیہ وسلم میں موجود نہ تھے۔
- سابعاً: یہ کہ "علم اصول فقہ" میں تکلم عہد صحابہؓ میں معروف تھا۔
- ثامناً: یہ کہ بعض اصولی مصطلحات بھی اسی مبارک زمانے میں ظاہر ہوئیں۔
- بہر کیف مختصر یہ کہ علم اصول فقہ کے ارتقائی سفر میں عہد صحابہؓ نہایت اہمیت کا حامل ہے جس میں اصولی مناج اور قواعد تفکیلیں پارہے ہیں۔ چنانچہ دیگر علوم سے قطع نظر علم اصول فقہ کی وضع و ابتداء اسی شعوری ارتقاء کے نتیجے میں عمل میں آئی۔

## حوالہ جات و حواشی

- ۱۔ السنن الكبرى للبيهقي، ۱۹۶/۱۰، كتاب آداب القاضي، باب ما يقضى به القاضي ويفتى به المفتي، (تحقيق) محمد عبدالقادر عطاء، دار الكتب العلمية بيروت لبنان، ط: ۳، ۲۰۰۳م؛ اعلامه الموقعين عن رب العالمين، ابن القيم، (تحقيق) محمد بن عبدالسلام ۴۹/۱، الناشر دار الكتب العلمية، بيروت، ط: ۱، ۱۹۹۱م
- ۲۔ ايضاً
- ۳۔ الاحاديث المختاره أو المستخرج من الاحاديث المختاره مما لم يخرجه البخاري ومسلم في صحيحهما، ضياء الدين أبو عبدالله محمد بن عبدالواحد المقدسي، ۲۳۹/۱، (دراسة وتحقيق) معالي الأستاذ الدكتور عبدالملك بن عبدالله بن دهب، الناشر دار خضير للطباعة والنشر والتوزيع، بيروت، لبنان، ط: ۳، ۲۰۰۳م؛ السنن البيهقي، ۱۹۶/۱۰، اعلام الموقعين، ۴۹/۱، سير اعلام النبلاء، ۱۰۱/۴، شمس الدين الذهبي (تحقيق) مجموعة من المحققين بإشراف شعيب الارناؤوط، الناشر مؤسسة الرسالة، ط: ۱، ۱۹۸۵م؛ الاحكام في أصول الاحكام، ابن حزم الأندلسي القرطبي الظاهري، ۲۹/۶، (تحقيق) الشيخ احمد محمد شاكر، الناشر، دار الآفاق الجديدة، بيروت
- ۴۔ السنن الصغرى للسناي، احمد بن شعيب النسائي، (تحقيق) عبدالفتاح ابو غدة، باب الحكم باتفاق اهل العلم، ۲۳۰/۸، الناشر، مكتب المطبوعات الاسلامية حلب، ط: ۱، ۱۹۸۶م؛ المستدرک علی الصحیحین، ابو عبدالله الحاكم النيشابوري، ۱۰۶/۴، (تحقيق) مصطفى عبدالقادر، الناشر دار الكتب العلمية، بيروت، ط: ۱، ۱۹۹۰م؛ كتاب الاحكام، ۱۰۶/۴، السنن الكبرى للبيهقي، باب ما يقضى به القاضي، ۱۹۶/۱۰، اعلام الموقعين ۵۰/۱
- ۵۔ الطبقات الكبرى، محمد بن سعد المعروف به ابن سعد، ۳۶۶/۲، (تحقيق) احسان العباس، الناشر دار صادر، بيروت، ط: ۱، ۱۹۶۸م؛ الاصابته في تمييز الصحابة، ابن حجر العسقلاني، ۱۲۹/۴، (تحقيق) عادل احمد و علي محمد معوض، الناشر دار الكتب العلمية، بيروت، ط: ۱، ۵۱۴۵۱، اعلام الموقعين ۱۰۹/۴
- ۶۔ تفسير الطبري، جامع البيان عن تأويل آي القرآن، محمد بن جرير الطبري، ۴۷۵/۶، (تحقيق) الدكتور عبدالله بن عبدالمحسن التركي، الناشر دار هجر للطباعة

- والنشر، ط: ۱، ۲۰۰۱ء
- ۷- سنن الترمذی، ابواب النکاح، باب ما جاء فی الرجل یتزوج المرأة فیموت عنها قبل ان یفرض لها، ۴/۲، ۴۴۱ (تحقیق) بشار عواد، الناشر دار الغرب الاسلامی، بیروت، ۱۹۹۸ء الاحسان فی تقریب صحیح ابن حبان، محمد بن حبان، محمد بن احمد بن حبان، ۴/۹، ۴۱۰ (ترتیب) الأمير علاء الدین علی، (تحقیق) شعب الارنووط، الناشر مؤسسة الرسالة، بیروت، ط: ۱، ۱۹۸۸ء سنن ابی داؤد، ابو داؤد سلیمان بن اشعث، ۲/۲۳۷، کتاب النکاح، باب فیمن تزوج ولم یسم صداقاً حتى مات، (تحقیق) محمد محی الدین عبدالحمید، الناشر المكتبة العصرية، بیروت
- ۸- تفسیر طبری ۴/۲۴۸ ۹- الطلاق: ۴
- ۱۰- البقرة: ۲۳۴ ۱۱- تفسیر طبری ۴/۸۹-۹۸
- ۱۲- دیوان المبتدأ والخبر فی تاریخ العرب والبربر ومن عاصرهم من ذوی الشأن الاکبر (المعروف بمقدمة ابن خلدون) عبدالرحمن بن محمد ابن خلدون، ص: ۲۷۳، المحقق: تحلیل شحادة، الناشر: دارالفکر، بیروت - ط: ۲، ۱۹۸۸ء۔
- ۱۳- السنن الکبری للبيهقي، کتاب آداب القاضی، باب ما یقضى به القاضی، ۱/۱۰، ۱۹۷ سنن الدار قطنی أبو الحسن علی بن عمر البغدادی ۵/۳۶۷، کتاب عمرانی ابی موسیٰ الأشعری، (تحقیق) شعب الأرنووط وآخرون، الناشر: مؤسسة الرسالة، بیروت - ط: ۱، ۲۰۰۴ء اعلام الموقعین ۱/۶۸
- ۱۴- تاریخ ابن خلدون (المقدمه) ۱/۵۷۴-۵۷۳ ۱۵- اعلام الموقعین ۱/۱۵۵
- ۱۶- مجموع الفتاویٰ، ابن تیمیہ، ۱۹/۲۸۵، (تحقیق) عبدالرحمن بن محمد، الناشر، مجمع الملك فهد لطباعة المدينة المنورة، ۱۹۹۵ء
- ۱۷- الفصول فی الاصول، ابوبکر الرازی الحصاص الحنفی، ۲/۳۱۹، الناشر وزارت الاوقات الكويتية، ط: ۲، ۱۹۹۴ء
- ۱۸- البرهان فی اصول الفقه، عبدالملك بن عبدالله محمد الجوينی، ۲/۱۴، (تحقیق) صلاح بن محمد، الناشر، دارالکتب العلمیة بیروت، ط: ۱، ۱۹۹۷ء
- ۱۹- الإجتہاد (من کتاب التلخیص للإمام الحرمین، محمد الجوينی)، ۶۹، (تحقیق) دکتو ر عبدالحمید، الناشر، دارالقلم، دمشق، ط: ۱، ۱۴۰۸ء



- ۲۰۔ الاحکام فی اصول الاحکام، ابو الحسن الآمدی، ۴/۴، (تحقیق) عبدالرزاق عقیفی،  
الناشر المكتبة الاسلامی، بیروت
- ۲۱۔ المستصفی، ابو حامد الغزالی، ۲۸۶ (تحقیق) محمد بن عبدالسلام، الناشر دار الکتب  
العلمیة، ط: ۱۹۹۳، ۱ م
- ۲۲۔ کتاب الخراج، امام ابو یوسف، ۳۶، (تحقیق) طہ عبدالرؤف و سعد حسن، الناشر المكتبة  
الازهریة، صحیح البخاری، محمد بن اسماعیل البخاری، ۶۸/۹، محمد زہیر بن ناصر،  
الناشر دار طوق النجاة، ط: ۱۴۲۲، ۱
- ۲۳۔ الفکر الأصولی ۳۸، ۳۷ ۲۴۔ اعلام الموقعین ۱۳/۱۳
- ۲۵۔ اجتهاد الرسول ص ۳۱۱
- ۲۶۔ سنن ترمذی، باب ما جاء فی الرجل یقتل ابنه،
- ۲۷۔ صحیح البخاری، باب من حکم فی المسجد حتی اذا أتت علی حد أمر أن یرج من  
المسجد فیرقام وقال عمر أخرجه من المسجد ۶/۲۶۲۱، مصنف عبد الرزاق، باب هل تقام  
الحدود فی المساجد، ۱/۴۳۶ (تحقیق) حییب الرحمن الاعظمی، المجلس الاعلمی الہند
- ۲۸۔ الانصاف فی بیان سبب الاختلاف ص ۸۰ ۲۹۔ توبہ ۳۴۱
- ۳۰۔ صحیح بخاری، کتاب التفسیر، باب قوله، والذین یکنزون الذهب، ۶۵/۶
- ۳۱۔ الموطأ، مالک بن انس، باب الطهور للوضوء، ۲/۳۱، (تحقیق) مصطفی الاعظمی،  
الناشر، المؤسسة زید بن سلطان، أبو ظبی، الامارات، ط: ۲۰۰۴، ۱ م
- ۳۲۔ صحیح البخاری، کتاب التفسیر، باب قوله ومن الناس من یتخذ من دون الله أندادا، ۲۳/۶،  
مصنف عبدالرزاق، ۸/۴۷۱
- ۳۳۔ صحیح البخاری، کتاب التفسیر، باب والدین یتوفون منکم، ۶/۳۰
- ۳۴۔ سنن أبی داؤد، باب فی ترک الوضوء معامست النار، ۱/۴۹
- ۳۵۔ البرهان فی اصول الفقہ ۲/۱۴ ۳۶۔ ایضاً
- ۳۷۔ ۳۸۔ مجموع الفتاوی ۲۰/۴۰۱ ۳۹۔ الرسالة، مقدمہ التحقیق ۱۲
- ۴۰۔ ایضاً، ۲۳